

Врз основа на член 23 од Законот за заштита на личните податоци („Службен весник на Република Македонија“ бр. 7/2005, 103/2008, 124/2010, 135/2011, 43/2014, 153/2015, 99/2016 и 64/2018) и член 16 став 1 алинеја 3 од Законот за поштенските услуги („Службен весник на Република Македонија“ број 158/2010, 27/2014, 42/2014, 187/2014, 146/2015, 31/2016, 190/2016, 64/2018 и 27/2019), а во врска со член 10 став 1 алинеја 6 од Правилникот за техничките и организациските мерки за обезбедување тајност и заштита на обработката на личните податоци, Комисијата на Агенцијата за пошти на состанокот одржан на 15.10.2019 година, го донесе следниот

**ПРАВИЛНИК
ЗА НАЧИНОТ НА УНИШТУВАЊЕ НА ДОКУМЕНТИТЕ, КАКО И НАЧИНОТ НА
УНИШТУВАЊЕ, БРИШЕЊЕ И ЧИСТЕЊЕ НА УРЕДИТЕ ЗА ЕЛЕКТРОНСКИ
ЗАПИСИ И НА ЕЛЕКТРОНСКАТА ЕВИДЕНЦИЈА
ВО АГЕНЦИЈАТА ЗА ПОШТИ**

Член 1

Со овој Правилник се пропишува начинот на уништување на документите, како и начинот на уништување, бришење и чистење на уредите за електронски записи и на електронска евиденција што користи за обработување на личните податоци од страна на Агенцијата за пошти (во натамошниот текст: Агенцијата).

Член 2

Документите кои што содржат лични податоци по истекот на определениот рок за нивно чување се уништуваат од Комисија определена од страна на директорот.

Документите од став 1 на овој член се уништуваат со уред за ситнење (шредер) за што Комисијата составува записник кој што го доставува до директорот.

Во записникот задолжително се наведуваат категориите на личните податоци кои ги содржат документите што се уништуваат.

Член 3

По пренесувањето на личните податоци од уредите за електронски записи или по истекот на определениот рок за чување на електронска евиденција, истите се уништуваат, бришат или пак се чистат од снимените лични податоци.

Уништувањето на уредите за електронски записи се врши со механичко разделување на составните делови на уредот на кој е снимена, при што истите повторно не може да бидат употребливи.

Бришењето или чистењето на електронската евиденција се врши на начин што оневозможува обновување на снимените лични податоци.

За сличаите од ставовите 1 и 2 на овој член, комисиски се составува записник, кој ги содржи сите податоци за целосна идентификација на електронската евиденција, како и за категориите на лични податоци кои се снимени на уредите за електронски записи.

Член 4

Овој Правилник влегува во сила со денот на неговото потпишување, а истиот ќе се објави на веб страницата на Агенцијата за пошти.

Агенција за пошти

Комисија

Борче Груевски, претседател

